
Shri Ganeshapujavidhi

श्रीगणेशपूजाविधि

Document Information



Text title : Shri Ganeshapujavidhi

File name : gaNeshapUjAvidhi.itx

Category : ganesha, gaNeshapurANa, pUjA

Location : doc_ganesha

Proofread by : Preeti Bhandare

Description/comments : shrIgaNeshapurANaM upAsanA (pUrva)khaNDaH | adhyAya 69 | 1.69 15-62||

Latest update : May 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 9, 2024

sanskritdocuments.org



ಶ್ರೀಗಣೇಶಪೂಜಾವಿಧಿ



ಬ್ರಹ್ಮೋವಾಚ .

ಶೃಣು ರಾಜನ್ ! ಪ್ರವಕ್ಷ್ಯಾಮಿ ಸರ್ವಸಿದ್ಧಿಪ್ರದಂ ವ್ರತಂ .. 6..

ಯಸ್ಯಾನುಷ್ಠಾನಮಾತ್ರೇಣ ಚಿಂತಿತಂ ಪ್ರಾಪ್ನುಯಾನ್ನರಃ .

ಓಷಧೀಭಿಃ ಶುಕ್ಲತಿಲೈರ್ದಿವಾ ಸ್ನಾಯಾತ್ ಪ್ರಸನ್ನಧೀಃ .. 7..

ಸಂಕಲ್ಪಂ ಕಾರಯೇತ್ ಸಮ್ಯಗ್ ಧ್ಯಾತ್ವಾ ದೇವಂ ಗಜಾನನಂ .

ಗಣೇಶ ಪೂಜಯೇದ್ ಭಕ್ತ್ಯಾ ಮಂತ್ರೈರಾಗಮಸಂಭವೈಃ .. 8..

ಕೃಷ್ಣಪಕ್ಷೇ ಚತುರ್ಥ್ಯಾಂಚ ನಿಶಿ ಚಂದ್ರೋದಯೇಽಪಿ ಚ .

ನೃಪ ಉವಾಚ .

ಕಥಂ ಸಂಪೂಜಯೇದ್ ಬ್ರಹ್ಮನ್ ! ದೇವದೇವಂ ಗಜಾನನಂ .. 9..

ವಿಸ್ತರೇಣ ಮಮ ಬ್ರೂಹಿ ಪ್ರಣಯಾತ್ ಪರಿಪೃಚ್ಛತೇ .

ಬ್ರಹ್ಮೋವಾಚ .

ನಿತ್ಯಕರ್ಮ ಸಮಾಪ್ಯಾಽಥ ನಿಶಾಯಾಮುದಯೇ ವಿಧೋಃ .. 10..

ಶುಚೌ ದೇಶೇ ಗೋಮಯೇನ ಲಿಪ್ತೇ ಮಂಡಪಿಕಾನ್ವಿತೇ .

ತತ್ರ ಪೀಠಂ ಗಣೇಶಸ್ಯ ಪೂಜಯೇತ್ ಕುಂಕುಮಾಕ್ಷತೈಃ .. 11..

ಸ್ಥಾಪಯೇತ್ ಕಲಶಂ ತತ್ರ ಪಂಚರತ್ನಸಮನ್ವಿತಂ .

ತಸ್ಮೋಪರಿ ನ್ಯಸೇತ್ಪಾತ್ರಂ ಸೌವರ್ಣಕಲಶಾನ್ವಿತಂ .. 12..

ತದಭಾವೇ ತು ರೌಪ್ಯಂ ವಾ ತಾಮ್ರಂ ವೈಣವಮೇವ ಚ .

ತಸ್ಮೋಪರಿ ನ್ಯಸೇದ್ ವಸ್ತ್ರಂ ಕ್ಷೌಮಂ ವಾ ಶಕ್ತಿಸಂಯುತಃ .. 13..

ತಸ್ಮೋಪರಿ ಲಿಖೇದ್ಯಂತ್ರಮಾಗಮೋಕ್ತವಿಧಾನತಃ .

ತತ್ರ ಮೂರ್ತಿಂ ಗಣೇಶಸ್ಯ ಸೌವರ್ಣೀ ಲಕ್ಷಣಾನ್ವಿತಾಂ .. 14..

ಧ್ಯಾನಂ -

ಏಕದಂತಂ ಮಹಾಕಾಯಂ ತಪ್ತಕಾಂಚನಸನ್ನಿಭಂ .

ಲಂಬೋದರಂ ವಿಶಾಲಾಕ್ಷಂ ಜ್ವಲತ್ಪಾವಕಲೋಚನಂ .. 15..

ಆಖುಪೃಷ್ಠಸಮಾರೂಢಂಚಾಮರೈರ್ವೀಜಿತಂ ಗಣೈಃ .

ಶೇಷಯಜ್ಞೋಪವೀತಂಚ ಚಿಂತಯೇತ್ ತಂ ಗಜಾನನಂ .. 16..

ಆವಾಹನಂ -

ಆಗಚ್ಛ ದೇವದೇವೇಶ ! ಸಂಕಟಾನ್ಮಾಂ ನಿವಾರಯ .
ಯಾವದ್ ವ್ರತಂ ಸಮಾಪ್ಯೇತ ತಾವತ್ ತ್ವಂ ಸನ್ನಿಧೌ ಭವ .. 17..
(ಪುರುಷಸೂಕ್ತೇ

ಅಥವಾ

ಓಂ ಸಹಸ್ರಶೀರ್ಷಾ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ .
ಸ ಭೂಮಿಂ ವಿಶ್ವತೋ ವೃತ್ವಾ ಅತ್ಯತಿಷ್ಠದ್ಧಶಾಂಗುಲಂ ..)
ಆಸನಂ -

ಗಣಾಧೀಶ ! ನಮಸ್ತೇಽಸ್ತು ಸರ್ವಸಿದ್ಧಿಪ್ರದಾಯಕ !.
ಆಸನಂ ಗೃಹ್ಯತಾಂ ದೇವ ಸಂಕಟಾನ್ಮಾಂ ನಿವಾರಯ .. 18..
(ಅಥವಾ

ಪುರುಷ ಏವೇದಗುಂ ಸರ್ವಂ ಯದ್ಭೂತಂ ಯಚ್ಚ ಭವ್ಯಂ .
ಉತಾಮೃತತ್ವಸ್ಯೇಶಾನಃ ಯದನ್ನೇನಾತಿರೋಹತಿ ..)
ಪಾದ್ಯಂ -

ಉಮಾಪುತ್ರ ! ನಮಸ್ತೇಽಸ್ತು ನಮಸ್ತೇ ಮೋದಕಪ್ರಿಯ ! .
ಪಾದ್ಯಂ ಗೃಹಾಣ ದೇವೇಶ ಸಂಕಟಂ ಮೇ ನಿವಾರಯ .. 19..
(ಅಥವಾ

ಏತಾವಾನಸ್ಯ ಮಹಿಮಾ ಅತೋ ಜ್ಯಾಯಾಗಂಶ್ಚ ಪೂರುಷಃ .
ಪಾದೋಽಸ್ಯ ವಿಶ್ವಾ ಭೂತಾನಿ ತ್ರಿಪಾದನ್ಯಾಮೃತಂ ದಿವಿ ..)
ಅಘ್ಯಂ -

ಲಂಬೋದರ ! ನಮಸ್ತೇಽಸ್ತು ರತ್ನಯುಕ್ತಂ ಫಲಾನ್ವಿತಂ .
ಅಘ್ಯಂ ಗೃಹಾಣ ದೇವೇಶ ! ಸಂಕಟಂ ಮೇ ನಿವಾರಯ .. 20..
(ಅಥವಾ

ತ್ರಿಪಾದೂರ್ಧ್ವ ಉದೈತ್ಪುರುಷಃ ಪಾದೋಽಸ್ಯೇಹಾಭವಾತ್ಪುನಃ .
ತತೋ ವಿಶ್ವಜ್ವ್ಯಕ್ರಾಮತ್ ನಾಶನಾನಶನೇ ಅಭಿ ..)
ಆಚಮನೀಯಂ -

ಗಂಗಾದಿ ಸರ್ವತೀರ್ಥೇಭ್ಯಃ ಆಹೃತಂ ತೋಯಮುತ್ತಮಂ .
ಗೃಹಾಣಾಽಽಚಮನೀಯಾರ್ಥಂ ಸಂಕಟಂ ಮೇ ನಿವಾರಯ .. 21..
(ಅಥವಾ

ತಸ್ಮಾದ್ವಿರಾಡಜಾಯತ ವಿರಾಜೋ ಅಧಿ ಪೂರುಷಃ .
ಸ ಜಾತೋ ಅತ್ಯರಿಚ್ಯತ ಪಶ್ಚಾದ್ಭೂಮಿ ಮಥೋ ಪುರಃ ..)
ಪಂಚಾಮೃತಂ -

ಪಯೋ ದಧಿ ಘೃತಂಚೈವ ಶರ್ಕರಾಮಧುಸಂಯುತಂ .

ಪಂಚಾಮೃತಂ ಗೃಹಾಣೇದಂ ಸಂಕಟಂ ಮೇ ನಿವಾರಯ .. 22..

(ಅಥವಾ

ಪಯಃ ಪೃಥಿವ್ಯಾಂ ಪಯ ಓಷಧೀಷು ಪಯೋ ದಿವ್ಯಂತರಿಕ್ಷೇ ಪಯೋ ಧಾಃ .
ಪಯಸ್ವತೀಃ ಪ್ರದಿಶಃ ಸಂತು ಮಹ್ಯಂ ..)

ನ್ನಾನಂ -

ನರ್ಮದಾ ಚಂದ್ರಭಾಗಾ ಚ ಗಂಗಾಸಂಗಮಜೈರ್ಜಲೈಃ .

ನ್ನಾಪಿತೋಽಸಿ ಮಯಾ ಭಕ್ತ್ಯಾ ಸಂಕಟಂ ಮೇ ನಿವಾರಯ .. 23..

(ಅಥವಾ

ಯತ್ಪುರುಷೇಣ ಹವಿಷಾ ದೇವಾ ಯಜ್ಞಮತಸ್ವತ .

ವಸಂತೋ ಅಸ್ಯಾಸೀದಾಜ್ಯಂ ಗ್ರೀಷ್ಮ ಇಧ್ಮಶ್ಶ್ರರಧ್ಧವಿಃ ..)

ವಸ್ತ್ರಯುಗ್ಮಂ -

ಇಭವಕ್ತು ! ನಮಸ್ತುಭ್ಯಂ ಗೃಹಾಣ ಪರಮೇಶ್ವರ ! .

ವಸ್ತ್ರಯುಗ್ಮಂ ಗಣಾದ್ಯಕ್ಷ ! ಸಂಕಟಂ ಮೇ ನಿವಾರಯ .. 24..

(ಅಥವಾ

ತಂ ಯಜ್ಞಂ ಬರ್ಹಿಷಿ ಪ್ರೌಕ್ಷನ್ ಪುರುಷಂ ಜಾತಮಗ್ರತಃ .

ತೇನ ದೇವಾ ಅಯಜಂತ ಸಾಧ್ಯಾ ಋಷಯಶ್ಚ ಯೇ ..)

ಯಜ್ಞೋಪವೀತಂ -

ವಿನಾಯಕ ! ನಮಸ್ತುಭ್ಯಂ ನಮಃ ಪರಶುಧಾರಿಣೇ ! .

ಉಪವೀತ ಗೃಹಾಣೇದಂ ಸಂಕಟಾಂ ಮೇ ನಿವಾರಯ .. 25..

(ಅಥವಾ

ತನ್ನಾಧ್ಯಜ್ಞಾತ್ಸರ್ವಹುತಃ ಸಂಭೃತಂ ಪೃಷದಾಜ್ಯಂ .

ಪಶೂಗುಸ್ತಾಗಂಶ್ಚಕ್ರೇ ವಾಯವ್ಯಾನ್ ಆರಣ್ಯಾನ್ ಗ್ರಾಮ್ಯಾಶ್ಚಯೇ ..)

ಚಂದನಂ -

ಈಶಪುತ್ರ ! ನಮಸ್ತುಭ್ಯಂ ನಮೋ ಮೂಷಕವಾಹನ ! .

ಚಂದನಂ ಗೃಹ್ಯತಾಂ ದೇವ ಸಂಕಟಂ ಮೇ ನಿವಾರಯ .. 26..

(ಅಥವಾ

ತನ್ನಾಧ್ಯಜ್ಞಾತ್ಸರ್ವಹುತಃ ಋಚಃ ಸಾಮಾನಿ ಜಜ್ಞಿರೇ .

ಭಂದಾಗಸಿ ಜಜ್ಞಿರೇ ತನ್ನಾತ್ ಯಜುಸ್ತನ್ನಾದಜಾಯತ ..)

ಅಕ್ಷತಾಃ -

ಘೃತಕುಂಕುಮಸಂಯುಕ್ತಾಸ್ತಂದುಲಾಃ ಸುಮನೋಹರಾಃ .

ಅಕ್ಷತಾಸ್ತೇ ನಮಸ್ತುಭ್ಯಂ ಸಂಕಟಂ ಮೇ ನಿವಾರಯ .. 27..

(ಅಥವಾ

ಅಕ್ಷನ್ನಮೀಮದಂತ ಹ್ಯವ ಪ್ರಿಯಾ ಅಧೂಷತ .

ಅಸ್ತೋಷತ ಸ್ವಭಾನವೋ ವಿಪ್ರಾ ನವಿಷ್ಠಯಾ ಮತೀ ಯೋಜಾನ್ವಿದ್ರ ತೇ ಹರೀ ..)

ಪುಷ್ಪಂ -

ಚಂಪಕಂ ಮಲ್ಲಿಕಾ ದೂರ್ವಾಃ ಪುಷ್ಪಜಾತಿರನೇಕಶಃ .

ಗೃಹಾಣ ತ್ವಂ ಗಣಾಧ್ಯಕ್ಷ ! ಸಂಕಟಂ ಮೇ ನಿವಾರಯ .. 28..

(ಅಥವಾ

ತಸ್ಮಾದಶ್ಚಾ ಅಜಾಯಂತ ಯೇ ಕೇ ಚೋಭಯಾದತಃ .

ಗಾವೋ ಹ ಜಜ್ಞಿರೇ ತಸ್ಮಾತ್ ತಸ್ಮಾಜ್ಜಾತಾ ಅಜಾವಯಃ ..)

ಧೂಪಂ -

ಲಂಬೋದರ ! ಮಹಾಕಾಯ ! ಧೂಮ್ರಕೇತೋ ! ಸುವಾಸಿತಂ .

ಧೂಪಂ ಗೃಹಾಣ ದೇವೇಶ ! ಸಂಕಟಂ ಮೇ ನಿವಾರಯ .. 29..

(ಅಥವಾ

ಯತ್ಪುರುಷಂ ವ್ಯದಧುಃ ಕತಿಧಾ ವ್ಯಕಲ್ಪಯನ್ .

ಮುಖಂ ಕಿಮಸ್ಯ ಕೌ ಬಾಹೂ ಕಾವೂರು ಪಾದಾವುಚ್ಯೇತೇ ..)

ದೀಪಂ -

ವಿಘ್ನಾಂಧಕಾರಸಂಹಾರಕಾರಕ ! ತ್ರಿದಶಾಧಿಪ ! .

ದೀಪಂ ಗೃಹಾಣ ದೇವೇಶ ! ಸಂಕಟಂ ಮೇ ನಿವಾರಯ .. 30..

(ಅಥವಾ

ಬ್ರಾಹ್ಮಣೋಸ್ಯ ಮುಖಮಾಸೀತ್ ಬಾಹೂ ರಾಜನ್ಯಃ ಕೃತಃ .

ಊರು ತದಸ್ಯ ಯದ್ವೈಶ್ಯಃ ಪದ್ಭ್ಯಾಂ ಶೂದ್ರೋ ಅಜಾಯತ ..)

ನೈವೇದ್ಯಂ -

ಮೋದಕಾಪೂಪಲಡ್ಡೂಕಪಾಯಸಂ ಶರ್ಕರಾನ್ವಿತಂ .

ಪಕ್ಷಾನ್ನಂ ಸಘೃತಂ ದೇವ ! ನೈವೇದ್ಯಂ ಪ್ರತಿಗೃಹ್ಯತಾಂ .. 31..

(ಅಥವಾ

ಚಂದ್ರಮಾ ಮನಸೋ ಜಾತಃ ಚಕ್ಷೋಃ ಸೂರ್ಯೋ ಅಜಾಯತ .

ಮುಖಾದಿಂದ್ರಶ್ಚಾಗ್ನಿಶ್ಚ ಪ್ರಾಣಾದ್ವಾಯುರಜಾಯತ ..)

ಫಲಂ -

ನಾರಿಕೇಲ ಫಲಂ ದ್ರಾಕ್ಷಾಂ ರಸಾಲಂ ದಾಡಿಮಂ ಶುಭಂ .

ಫಲಂ ಗೃಹಾಣ ದೇವೇಶ ! ಸಂಕಟಂ ಮೇ ನಿವಾರಯ .. 32..

(ಅಥವಾ

ನಾಭ್ಯಾ ಆಸೀದಂತರಿಕ್ಷಂ ಶೀಷ್ಣೋ ದ್ಯೌಃ ಸಮವರ್ತತ .

ಪದಭ್ಯಾಂ ಭೂಮಿದಿಶಃ ಶ್ರೋತ್ರಾತ್ ತಥಾ ಲೋಕಾಂಗ ಅಕಲ್ಪಯನ್ ..)

ತಾಂಬೂಲಂ -

ಕ್ರಮುಕೈಲಾ ಲವಂಗಾದಿ ನಾಗವಲ್ಲಿದಲಾನಿ ಚ .

ತಾಂಬೂಲಂ ಗೃಹ್ಯತಾಂ ದೇವ ! ಸಂಕಟಂ ಮೇ ವಿನಾಶಯ .. 33..

(ಅಥವಾ

ಪೂಗಿಫಲಂ ಸತಾಂಬೂಲಂ ನಾಗವಲ್ಲಿ ದಲೈರ್ಯುತಂ .

ತಾಂಬೂಲಂ ಗೃಹ್ಯತಾಂ ದೇವ ಯೇಲ ಲವಂಗ ಸಂಯುಕ್ತಂ ..)

ದಕ್ಷಿಣಾ -

ಸರ್ವಪ್ರೀತಿಕರಂ ದೇವ ! ಹಿರಣ್ಯಂ ಸರ್ವಸಿದ್ಧಿದಂ .

ದಕ್ಷಿಣಾರ್ಥಂ ಗೃಹಾಣೇದಂ ಸಂಕಟಂ ಮೇ ವಿನಾಶಯ .. 34..

(ಅಥವಾ

ಸಪ್ತಾನ್ಯಾಸನ್ ಪರಿಧಯಸ್ತ್ರಿಃ ಸಪ್ತ ಸಮಿಧಃ ಕೃತಾಃ .

ದೇವಾ ಯದ್ಯಜ್ಞಂ ತನ್ವಾನಾ ಅಬದ್ಧನ್ ಪುರುಷಂ ಪಶುಂ ..

ವಾ

ಹಿರಣ್ಯ ಗರ್ಭ ಗರ್ಭಸ್ಥ ಹೇಮಬೀಜ ವಿಭಾವಸೋಃ .

ಅನಂತ ಪುಣ್ಯ ಫಲದಾ ಅಥಃ ಶಾಂತಿಂ ಪ್ರಯಶ್ಚ ಮೇ ..)

ಏಕವಿಂಶತಿದೂರ್ವಾಂಕುರುಮರ್ಪಣ್ .

ತತೋ ದೂರ್ವಾಂಕುರಾನ್ ಗೃಹ್ಯ ವಿಂಶತ್ಯೇಕಂಚ ಭಕ್ತಿತಃ .

ಏಭಿನಾಮಪದೇದೇವಮರ್ಚಯೇತ್ ಸುಸಮಾಹಿತಃ .. 35..

ದೂರ್ವಾಪಣಮಂತ್ರಾ -

ಗಣಾಧಿಪತಯೇ ನಮಃ . 1. ಉಮಾಪುತ್ರಾಯ ನಮಃ . 2. ಅಘನಾಶನಾಯ ನಮಃ .

. 3.

ಏಕದಂತಾಯ ನಮಃ . 4. ಇಭವಕ್ತ್ರಾಯ ನಮಃ . 5. ಮೂಷಕವಾಹನಾಯ ನಮಃ .

6.

ವಿನಾಯಕಾಯ ನಮಃ . 7. ಈಶಪುತ್ರಾಯ ನಮಃ . 8. ಸರ್ವಸಿದ್ಧಿಪ್ರದಾಯ ನಮಃ .

9.

ಲಂಬೋದರಾಯ ನಮಃ . 10. ವಕ್ರತುಂಡಾಯ ನಮಃ . 11. ಮೋದಕಪ್ರಿಯಾಯ

ನಮಃ . 12.

ವಿಘ್ನವಿಧ್ವಂಸಕರ್ತ್ರೇ ನಮಃ . 13. ವಿಶ್ವವಂದ್ಯಾಯ ನಮಃ . 14.

ಅಮರೇಶಾಯ ನಮಃ . 15. ಗಜಕರ್ಣಾಯ ನಮಃ . 16.

ನಾಗಯಜ್ಞೋಪವೀತಿನೇ ನಮಃ . 17. ಭಾಲಚಂದ್ರಾಯ ನಮಃ . 18.

ಪರಶುಧಾರಿಣೇ ನಮಃ . 19. ವಿಘ್ನಾಧಿಪಾಯ ನಮಃ . 20. ವಿದ್ಯಾಪ್ರದಾಯ ನಮಃ .
21.

ನೀರಾಜನಂ -

ಕರ್ಪೂರಾನಲಸಂಯುಕ್ತಂ ಶೇಷಾಘೌಘವಿನಾಶನಂ .

ನೀರಾಜನಂ ಗೃಹಾಣೇಶ ! ಸಂಕಟಾನ್ಮಾಂ ವಿಮೋಚಯ .. 36..

(ಅಥವಾ

ಓಂ ಆ ರಾತ್ರಿ ಪಾರ್ಥಿವ ರಜಃ ಪಿತುರಪ್ರಾಯಿ ಧಾಮಭಿಃ .

ದಿವಃ ಸದಾಸಿ ಬೃಹತೀ ವಿ ತಿಷ್ಠಸ ಆ ತ್ವೇಷಂ ವರ್ತತೇ ತಮಃ .)

ಪುಷ್ಪಾಂಜಲಿ -

ಚಂಪಕಾಶೋಕಬಕುಲಪಾರಿಜಾತಭವೈಃ ಶುಭೈಃ .

ಪುಷ್ಪಾಂಜಲಿಂ ಗೃಹಾಣೇಮಾಂ ಸಂಕಟಾನ್ಮಾಂ ವಿಮೋಚಯ .. 37..

(ಅಥವಾ

ಯಜ್ಞೇನ ಯಜ್ಞಮಯಜಂತ ದೇವಾಃ ತಾನಿ ಧರ್ಮಾಣಿ ಪ್ರಥಮಾನ್ಯಾಸನ್ .

ತೇ ಹ ನಾಕಂ ಮಹಿಮಾನಃ ಸಚಂತೇ ಯತ್ರ ಪೂರ್ವೇ ಸಾಧ್ಯಾಃ ಸಂತಿ ದೇವಾಃ ..)

ಸ್ತುತಿಃ -

ತ್ವಮೇವ ವಿಶ್ವಂ ಸೃಜಸೀಭವಕ್ವ ! ತ್ವಮೇವ ವಿಶ್ವಂ ಪರಿಪಾಸಿ ದೇವ ! .

ತ್ವಮೇವ ವಿಶ್ವಂ ಹರಸೇಽಖಿಲೇಶ ! ತ್ವಮೇವ ವಿಶ್ವಾತ್ಮಕ ! ಆವಿಭಾಸಿ .. 38..

ನಮಸ್ಕಾರಾ -

ನಮಾಮಿ ದೇವಂ ಗಣನಾಥಮೀಶಂ ವಿಘ್ನೇಶ್ವರಂ ವಿಘ್ನವಿನಾಶದಕ್ಷಂ .

ಭಕ್ತಾರ್ತಿಹಂ ಭಕ್ತಿವಿಮೋಕ್ಷದಕ್ಷಂ, ವಿದ್ಯಾಪ್ರದಂ ವೇದನಿಧಾನಮಾದ್ಯಂ .. 39..

ಪ್ರದಕ್ಷಿಣಾ -

ಏವಂ ಸ್ತುವೀತ ವಿಧಿವತ ಪ್ರಣಮೇತ ಪುನಃ ಪುನಃ .

ಪ್ರದಕ್ಷಿಣಾಂ ಪ್ರಕುರ್ವೀತ ಯಥಾ ಶಕ್ತ್ಯೈಕವಿಂಶತಿಂ .. 40..

ಪ್ರಾರ್ಥನಾ -

ಯೇ ತ್ವಾಮಸಂಪೂಜ್ಯ ಗಣೇಶ ! ನೂನಂ ವಾಂಛಂತಿ ಮೂಢಾ ವಿಹಿತಾರ್ಥಸಿದ್ಧಿಂ .

ತ ಏವ ನಷ್ಟಾ ನಿಯತಂ ಹಿ ಲೋಕೇ ಜ್ಞಾತೋ ಮಯಾ ತೇ ಸಕಲಃ ಪ್ರಭಾವಃ .. 41..

ವಾಯನಂ -

ಆಚಾರ್ಯಸ್ವಂ ದ್ವಿಜಾಧ್ಯಕ್ಷ ! ಸರ್ವಸಿದ್ಧಿಪ್ರದಾಯಕ ! .

ವಾಯನಂ ಗೃಹ್ಯತಾಂ ಬ್ರಹ್ಮನ್ ! ಸಂಕಟಾನ್ಮಾಂ ನಿವಾರಯ .. 42..

ವಿಶೇಷಾರ್ಘ್ಯಂ -

ಫಲಪುಷ್ಪಾಕ್ಷತ್ರೈರ್ಯುಕ್ತಂ ಜಲಂ ತೇ ದಕ್ಷಿಣಾನ್ವಿತಂ .

ವಿಶೇಷಾರ್ಘ್ಯಂ ಮಯಾ ದತ್ತಂ ಸಂಕಟಾನ್ಮಾಂ ನಿವಾರಯ .. 43..

.. ಇತಿ ಷೋಡಶೋಪಚಾರಾರ್ಚನಂ ..

ಗಣೇಶಮಂತ್ರಾರ್ಚನಂ -

ಓಂ ನಮೋ ಹೇರಂಬ ಮದಮೋದಿತ ಮಮ ಸಂಕಟಂ ನಿವಾರಯ ಸ್ವಾಹಾ .

ಇಂದ್ರಾದಿ ಲೋಕಪಾಲಾಶ್ಚ ಸಮಂತಾತ್ ಪೂಜಯೇತ್ ಸುಧೀಃ .. 44..

ಪಕ್ಷಮುದ್ಗತಿಲೈರ್ಯುಕ್ತಾನ್ ಮೋದಕಾನ್ ಘೃತಪಾಚಿತಾನ್ .

ಭಕ್ಷ್ಯಾನ್ಯನ್ಯಾನಿ ತಾಂಬೂಲಂ ಯಥಾಶಕ್ತಿ ಪ್ರಕಲ್ಪಯೇತ್ .. 45..

ತತೋ ದೂರ್ವಾಂಕುರಾನ್ಮಹ್ಯ ವಿಂಶತ್ಯೇಕಂಚ ಭಕ್ತಿತಃ .

ಏಭಿರ್ನಾಮಪದೈರ್ದೇವಮರ್ಚಯೇತ್ ಸುಸಮಾಹಿತಃ .. 46..

ಗಣಾಧಿಪ ! ನಮಸ್ತುಭ್ಯಮುಮಾಪುತ್ರಾಭಯಪ್ರದ !

ಏಕದಂತೇಭವಕ್ಶೇತಿ ತಥಾ ಮೂಷಕವಾಹನ ! .. 47..

ವಿನಾಯಕೇಶಪುತ್ರೇತಿ ಸರ್ವಸಿದ್ಧಿಪ್ರದಾಯಕ !

ಲಂಬೋದರ ! ನಮಸ್ತುಭ್ಯಂ ವಕ್ರತುಂಡಾಘನಾಶನ ! .. 48..

ವಿಘ್ನವಿದ್ವಂಸಕರ್ತೇತಿ ವಿಶ್ವವಂದ್ಯಾಮರೇಶ್ವರ !

ಗಜವಕ್ರ ! ನಮಸ್ತುಭ್ಯಂ ನಾಗಯಜ್ಞೋಪವೀತಿನೇ ! .. 49..

ಭಾಲಚಂದ್ರ ! ನಮಸ್ತುಭ್ಯಂ ನಮಃ ಪರಶುಧಾರಿಣೇ .

ವಿಘ್ನಾಧಿಪ ! ನಮಸ್ತುಭ್ಯಂ ಸರ್ವವಿದ್ಯಾಪ್ರದಾಯಕ .. 50..

ಏವಂ ಸಂಪೂಜಯೇದ್ದೇವಂ ದೂರ್ವಾಭಿಶ್ಚ ಪೃಥಕ್ ಪೃಥಕ್ .

ಯದುದ್ದಿಶ್ಯ ಕೃತಂ ಸಮ್ಯಗ್ ಯಥಾಶಕ್ತಿ ಪ್ರಪೂಜನಂ .. 51..

ತೇನ ತುಷ್ಟೋ ಭವಾಶು ತ್ವಂ ಹೃತ್ಸಾನ್ಯಾಮಾನ್ವಪೂರಯ .

ವಿಘ್ನಾನ್ನಾಶಯ ಮೇ ಸರ್ವಾನ್ ದುಷ್ಟಾಂಶ್ಚ ಸಮುಪಸ್ಥಿತಾನ್ .. 52..

ತ್ವತ್ಪ್ರಸಾದೇನ ಸರ್ವಾಣಿ ಕಾರ್ಯಾಣೀಹ ಕರೋಮ್ಯಹಂ .

ಶತ್ರುಣಾಂ ಬುದ್ಧಿನ್ಯಾಶಂಚ ಮಿತ್ರಾಣಾಮುದಯಂ ಕುರು .. 53..

ಇತಿ ವಿಜ್ಞಾಪ್ಯ ದೇವೇಶಂ ಪ್ರಣಿಪತ್ಯ ಪುನಃ ಪುನಃ .

ತತೋ ಹೋಮಂ ಪ್ರಕುರ್ವೀತ ಶತಮಷ್ಟೋತ್ತರಂ ವ್ರತೀ .. 54..

ಮೋದಕೈರ್ವಾಯನಂ ಕಾರ್ಯಂ ವ್ರತಸಂಪೂರ್ತಿಹೇತವೇ .

ಲಡ್ಡೂಕೈರ್ವಟಕಾದ್ಯೈರ್ವಾ ತ್ರಿಸಪ್ತಫಲಸಂಯುತಂ .. 55..

ರಕ್ತವಸ್ತ್ರೇಣ ಸಂಚ್ಛಾದ್ಯ ಸ್ವಾಚಾರ್ಯಾಯ ನಿವೇದಯೇತ್ .

ಗಣಾಧಿಪ ! ನಮಸ್ತುಭ್ಯಂ ಸರ್ವಸಂಕಲ್ಪಸಿದ್ಧಿದ ! .. 56..

ವಾಯನಸ್ಯ ಪ್ರದಾನೇನ ಸಂಕಟಾನ್ಮಾಂ ನಿವಾರಯ .

ತಿಥ್ಯರ್ಘ್ಯಂ -

ಕಥಾಂ ಶ್ರುತ್ವಾ ತತಃ ಪುಣ್ಯಾಂ ದದ್ಯಾದರ್ಘ್ಯಂ ಸಮಾಹಿತಃ .. 57..

ತಿಥೀನಾಮುತ್ತಮೇ ! ದೇವಿ ! ಗಣೇಶಪ್ರಿಯವಲ್ಲಭೇ ! .
ಸಂಕಟಂ ಹರ ಮೇ ದೇವಿ ಗೃಹಾಣಾಘ್ಯಂ ನಮೋಽಸ್ತು ತೇ .. 58..
ದೇವಾಘ್ಯಂ -
ಲಂಬೋದರ ! ನಮಸ್ತುಭ್ಯಂ ಸತತಂ ಮೋದಕಪ್ರಿಯ ! .
ಸಂಕಟಂ ಹರ ಮೇ ದೇವಿ ಗೃಹಾಣಾಘ್ಯಂ ನಮೋಽಸ್ತು ತೇ .. 59..
ಚಂದ್ರಾಘ್ಯಂ -
ಚಂದ್ರಾಯ ಸಪ್ತವಾರಂ ತು ಮಂತ್ರೇಣಾನೇನ ಪಾರ್ಥಿವ ! .
ಕ್ಷಾರೋದಾರ್ಣವಸಂಭೂತ ! ಅತ್ರಿಗೋತ್ರಸಮುದ್ಭವ ! .
ಗೃಹಾಣಾಘ್ಯಂ ಮಯಾ ದತ್ತಂ ರೋಹಿಣ್ಯಾ ಸಹಿತಃ ಶಶಿನ್ .. 60..
ತತಃ ಕ್ಷಮಾಪಯೇದ್ಧೇವಂ ತತೋ ವಿಪ್ರಾಂಶ್ಚ ಭೋಜಯೇತ್ .
ಸ್ವಯಂ ಭುಂಜೀತ ತಚ್ಚೇಷಂ ಬ್ರಾಹ್ಮಣಭ್ಯೋ ಯದರ್ಪಿತಂ .. 61..
ಸಪ್ತಗ್ರಾಸಾನ್ ಮೌನಯುಕ್ತೋ ಯಥಾಶಕ್ತ್ಯಾ ಯಥಾಸುಖಂ .
ಇತ್ಥಂ ಕುರ್ಯಾತ್ತು ಮಾಸೇಷು ಚತುಷ್ಟಪಿ ವಿಧಾನತಃ .. 62..
ಇತಿ ಶ್ರೀಗಣೇಶಪೂಜಾವಿಧಿ ಸಂಪೂರ್ಣಾ ..

- .. ಶ್ರೀಗಣೇಶಪುರಾಣಂ ಉಪಾಸನಾ (ಪೂರ್ವ)ಖಂಡ . ಅಧ್ಯಾಯ 69 . 1.69 6-62..

- .. shrIgaNeshapurANaM upAsanA (pUrva)khaNDa . adhyAya 69 . 1.69 6-62..

Note: The pUjA verses are enhanced with verses from different sources.

Proofread by Preeti Bhandare

—
Shri Ganeshapujavidhi

pdf was typeset on May 9, 2024

—

Please send corrections to sanskrit@cheerful.com

